



JULY 28, 2025

AKASHAVANI - DHARWAD

PRADESH SAMACHARA (KANNADA) 07.05 A.M.

<><><>

ಆಕಾಶವಾಣಿ

ಪ್ರದೇಶ ಸಮಾಚಾರ

<><><>

ಮುಖ್ಯಾಂಶಗಳು

<><><>

✚ ಮನ್ ಕಿ ಬಾತ್; ಕಲಬುರಗಿ, ಚಿತ್ರದುರ್ಗದ ಕೋಟೆಗಳ ನಿರ್ಮಿತಿ ಹಾಗೂ ಮಂಗಳೂರಿನ, ಸಾವಯವ ತ್ಯಾಜ್ಯ ನಿರ್ವಹಣೆ, ಪ್ರಧಾನಮಂತ್ರಿ ಶ್ಲಾಘನೆ.

✚ ಧರ್ತಿ ಆಬಾ, ಜನ ಜಾತಿಯ ಗ್ರಾಮ ಉತ್ಕರ್ಷ ಅಭಿಯಾನ: ಉತ್ತರಕನ್ನಡ ಜಿಲ್ಲೆಯ, 31 ಗ್ರಾಮಗಳು, ಪ್ರವಾಸೋದ್ಯಮ ಅಭಿವೃದ್ಧಿಗೆ ಆಯ್ಕೆ.

✚ ಮಹಾರಾಷ್ಟ್ರದಲ್ಲಿ, ಧಾರಾಕಾರ ಮಳೆ: ಬೆಳಗಾವಿ ಜಿಲ್ಲೆ ಚಿಕ್ಕೋಡಿ ಉಪ ವಿಭಾಗದ, 8 ಸೇತುವೆಗಳು, ಜಲಾವೃತ.

✚ 'ಹೆಪಟೈಟಿಸ್‌ನ್ನು ಮುರಿಯೋಣ', ಧೈಯದೊಂದಿಗೆ, ಇಂದು, ವಿಶ್ವ ಹೆಪಟೈಟಿಸ್ ಜಾಗೃತಿ ದಿನ.

<><><>

ಈಗ ವಾರ್ತೆಗಳ ವಿವರ

<><><>

ಕರ್ನಾಟಕದ ಗುಲ್ಬರ್ಗ ಕೋಟೆ ಮತ್ತು ಚಿತ್ರದುರ್ಗ ಕೋಟೆಯ ನಿರ್ಮಿತಿ ಹಾಗೂ ವಿಶಾಲತೆ ಬಗ್ಗೆ, ನರೇಂದ್ರ ಮೋದಿ ಅವರು, ಮನ್ ಕಿ ಬಾತ್ ನ, 124ನೇ ಆವೃತ್ತಿಯಲ್ಲಿ ವಿಶೇಷವಾಗಿ, ಉಲ್ಲೇಖಿಸಿದರು. 12 ಮರಾಠಾ ಕೋಟೆಗಳನ್ನು, ಯುನೆಸ್ಕೋ ವಿಶ್ವ ಪರಂಪರೆಯ ತಾಣಗಳಾಗಿ ಗುರುತಿಸಿ, ವಿಶ್ವ ಮಾನ್ಯತೆ ನೀಡಿರುವ, ಸಂತಸದ ಸಂಗತಿಯನ್ನು, ಪ್ರಧಾನಮಂತ್ರಿ ಅಭಿಮಾನದಿಂದ ಸ್ಮರಿಸಿದರು. ಈ ಕುರಿತು ಒಂದು ವರದಿ..

<><><>

ಯುನೆಸ್ಕೋ ಕೋಟೆ ಮೋದಿಜೀ ಧ್ವನಿ 50 ಸೆಕೆಂಡುಗಳು

<><><>

ಕಲಬುರಗಿಯಲ್ಲಿ, ಬಹಮನಿ ಸುಲ್ತಾನರು ಬಲಪಡಿಸಿದ, ಗುಲಬರ್ಗಾ ಕೋಟೆ, ಒಟ್ಟು 15 ವೀಕ್ಷಣಾ ಗೋಪುರಗಳು, 24 ತೋಪುಗಳನ್ನು ಹೊಂದಿದೆ. ಪ್ರಸ್ತುತ ಈ ಕೋಟೆ, ಭಾರತೀಯ ಪುರಾತತ್ವ ಇಲಾಖೆಯ, ಸುಪರ್ದಿಗೆ ಒಳಪಟ್ಟಿದೆ.

ಈ ಕೋಟಿಯೊಳಗೆ, ದೇಶದಲ್ಲಿಯೇ ಅತೀ ದೊಡ್ಡ ಜಾಮೀಯಾ ಮಸೀದಿ ಇದೆ. ಕೋಟೆ ಸುತ್ತಲೂ ಕಂದಕ, ಅಂದಿನ ಕೋಟೆ ನಿರ್ಮಿತಿಯ ಕೌಶಲ, ಜಾಣ್ಮೆ ಮತ್ತು ಭವ್ಯತೆಯ ಕಲ್ಪನೆಯನ್ನು ದರ್ಶಿಸುತ್ತದೆ.

ಗುಲಬರ್ಗಾ ಕೋಟೆ ಬಗ್ಗೆ, ಪ್ರಧಾನಮಂತ್ರಿಯವರು ಮನ್ ಕಿ ಬಾತ್ ನಲ್ಲಿ ಉಲ್ಲೇಖಿಸಿದ್ದಕ್ಕೆ, ಕಲಬುರಗಿ ಜಿಲ್ಲಾಧಿಕಾರಿ, ಫೌಜಿಯಾ ತರನ್ನುಮ್, ಸಂತಸ ಹಂಚಿಕೊಂಡಿದ್ದಾರೆ.

<><><>

ವಿವೇಕ (30) + ಜಿಲ್ಲಾಧಿಕಾರಿ ಫೌಜಿಯಾ ತರನ್ನುಮ್ (44)

<><><>

‘ಖೇಲೋ ಭಾರತ್ ನೀತಿ-2025’ ರ ಬಗ್ಗೆ, ಸಾಕಷ್ಟು ಮೆಚ್ಚುಗೆ ವ್ಯಕ್ತವಾಗಿದೆ; ಕ್ರೀಡಾ ಸಂಬಂಧಿ ನವೋದ್ಯಮಗಳಿಗೆ ಕೇಂದ್ರ ಸರ್ಕಾರ ಪ್ರೋತ್ಸಾಹಿಸಲಿದೆ ಎಂದು, ಪ್ರಧಾನಮಂತ್ರಿ ನರೇಂದ್ರ ಮೋದಿ, ‘ಮನ್ ಕಿ ಬಾತ್’ ನಲ್ಲಿ ತಿಳಿಸಿದರು.

ಮನದ ಮಾತು ಆಲಿಸಿರುವ, ಅಂತಾರಾಷ್ಟ್ರೀಯ ಖ್ಯಾತಿಯ, ಹಿರಿಯ ಕ್ರೀಡಾ ಪತ್ರಕರ್ತ, ಹುಬ್ಬಳ್ಳಿಯ ಗೋಪಾಲಕೃಷ್ಣ ಹೆಗಡೆ, ಪ್ರದೇಶ ಸಮಾಚಾರಕ್ಕಾಗಿ, ತಮ್ಮ ಅನಿಸಿಕೆ ಹಂಚಿಕೊಂಡಿದ್ದಾರೆ.

<><><>

ಕ್ರೀಡಾ ಪತ್ರಕರ್ತ ಗೋಪಾಲಕೃಷ್ಣ ಹೆಗಡೆ ಧ್ವನಿ 45 ಸೆಕೆಂಡುಗಳು

<><><>

ದಕ್ಷಿಣಕನ್ನಡ ಜಿಲ್ಲೆ, ಮಂಗಳೂರಿನಲ್ಲಿ, ತಂತ್ರಜ್ಞಾನದ ಮೂಲಕ, ಸಾವಯವ ಹಾಗೂ ಮಾದರಿ ತ್ಯಾಜ್ಯ ನಿರ್ವಹಣೆ ಕಾರ್ಯವನ್ನು, ಪ್ರಧಾನಮಂತ್ರಿ ಶ್ಲಾಘಿಸಿದರು. ಸ್ವಚ್ಛತೆ ಒಂದು ದಿನ ಮಾಡಿ ಬಿಡುವ ಕೆಲಸವಲ್ಲ; ಅದು ನಿತ್ಯದ ಕಾರ್ಯ, ಅಂದಾಗ ಮಾತ್ರ, ಭಾರತ ಸ್ವಚ್ಛವಾಗಿರಲು ಸಾಧ್ಯ ಎಂದು.

<><><>

ಶ್ರಾವಣ ಮಾಸದ ಹಿನ್ನೆಲೆ, ದೇಶ, ಹಬ್ಬಗಳ ಬಣ್ಣಗಳಿಂದ ಅಲಂಕೃತಗೊಂಡಿದೆ. ನಾಗರ ಪಂಚಮಿ, ರಕ್ಷಾ ಬಂಧನ, ಕೃಷ್ಣ ಜನ್ಮಾಷ್ಟಮಿ ಸೇರಿದಂತೆ, ವಿವಿಧ ಹಬ್ಬಗಳು ಪ್ರಕೃತಿಯೊಂದಿಗೆ ಜನರ ನಂಟು ಮತ್ತು ಸಮತೋಲನದ ಸಂದೇಶ ನೀಡುತ್ತವೆ ಎಂದು, ಪ್ರಧಾನಮಂತ್ರಿಯವರು, ದೇಶ ಬಾಂಧವರಿಗೆ ಶುಭ ಹಾರೈಸಿದರು.

<><><>

ಈಗ ಪ್ರಕಟಣೆ,

ನಂತರ ಪ್ರದೇಶ ಸಮಾಚಾರ ಮುಂದುವರೆಯುವುದು..

(1 ನಿ. 4 ಸೆ.)

<><><>

ಪ್ರದೇಶ ಸಮಾಚಾರ ಕೇಳುತ್ತಿದ್ದೀರಿ..

<><><>

ಆಕಾಶವಾಣಿ ಸುದ್ದಿಗಳಿಗಾಗಿ, ನಮ್ಮ x ಖಾತೆ @airnews_dharwad ಹಾಗೂ

ನಮ್ಮ ಫೇಸ್ಬುಕ್ ಖಾತೆ Airnu Dharwad ಅನುಸರಿಸಿ.

<><><>

ಕೇಂದ್ರದ ಬುಡಕಟ್ಟು ವ್ಯವಹಾರಗಳ ಸಚಿವಾಲಯ, ಧರ್ತಿ ಆಬಾ ಜನ ಜಾತೀಯ ಗ್ರಾಮ ಉತ್ಕ 'ಫ ಅಭಿಯಾನ ಯೋಜನೆಯಡಿ, ಉತ್ತರಕನ್ನಡ ಜಿಲ್ಲೆಯ, 31 ಗ್ರಾಮಗಳನ್ನು ಆಯ್ಕೆ ಮಾಡಿದೆ. ಪ್ರವಾಸಿಗರಿಗೆ ಮನೆಯ ಆಧಿತ್ಯ ನೀಡಬಲ್ಲ, 'ಹೋಂ ಸ್ಟೇ' ನಿರ್ಮಿಸಿ, ಬುಡಕಟ್ಟು ಸಮುದಾಯದ ಸಂಸ್ಕೃತಿ, ಪರಂಪರೆ ಮತ್ತು ನೈಸರ್ಗಿಕ ಸಂಪತ್ತನ್ನು, ಪ್ರವಾಸಿಗರಿಗೆ ಪರಿಚಯಿಸಲು, ಸಹಾಯ ಧನ ನೀಡಲಾಗುತ್ತಿದೆ. ಸ್ಥಳೀಯ ಪರಿಶಿಷ್ಟ ಪಂಗಡದ, ಬುಡಕಟ್ಟು, ಆದಿವಾಸಿ ಸಮುದಾಯದವರಿಗೆ, 5 ಲಕ್ಷ ರೂಪಾಯಿ ಹಾಗೂ ನವೀಕರಣಕ್ಕಾಗಿ 3 ಲಕ್ಷ ರೂಪಾಯಿ ನೀಡಲಾಗುತ್ತಿದೆ. 31 ಗ್ರಾಮಗಳ ಅರ್ಹ ಫಲಾನುಭವಿಗಳು, ಆಗಸ್ಟ್ 11 ರೊಳಗೆ ಅರ್ಜಿ ಸಲ್ಲಿಸಲು, ಕೋರಲಾಗಿದೆ.

<><><>

ಕುಂದಾಪುರದ ನೆಲ, ಭಾ 'ಸಂಸ್ಕೃತಿಯನ್ನು, ಕಾಪಿಡುವ ವಿಶಿಷ್ಟ ಪ್ರಯತ್ನ, 'ಕುಂದಾಪುರ ಕನ್ನಡ ಹಬ್ಬ'ದ ಮೂಲಕ ನಡೆಯುತ್ತಿದೆ ಎಂದು, ಉಪ ಮುಖ್ಯಮಂತ್ರಿ ಡಿ.ಕೆ.ಶಿವಕುಮಾರ, ಶ್ಲಾಘಿಸಿದ್ದಾರೆ. ಹೊಸಕೆರೆಹಳ್ಳಿಯ, ನಂದಿ ಲಿಂಕ್ ಮೈದಾನದಲ್ಲಿ, ಕುಂದಾಪುರ ಕನ್ನಡ ಪ್ರತಿಷ್ಠಾನ ಆಯೋಜಿಸಿದ್ದ, ಕುಂದಾಪುರ ಕನ್ನಡ ಹಬ್ಬದಲ್ಲಿ ಪಾಲ್ಗೊಂಡು, ಅವರು ಮಾತನಾಡಿದರು. 340 ಕಿಲೋ ಮೀಟರ್ ವ್ಯಾಪಿಸಿರುವ, ರಾಜ್ಯದ ಕರಾವಳಿಗೆ, ಪ್ರತ್ಯೇಕ ಪ್ರವಾಸೋದ್ಯಮ ನೀತಿ, ಘೋಷಿಸಲಾಗಿದೆ. ಅಲ್ಲಿನ ಪರಂಪರೆ, ಇತಿಹಾಸವನ್ನು ದೇಶಕ್ಕೆ ಪರಿಚಯಿಸಲು, ಯೋಜಿಸಲಾಗಿದೆ ಎಂದರು.

<><><>

ಪಕ್ಕದ ಮಹಾರಾಷ್ಟ್ರ ರಾಜ್ಯದಲ್ಲಿ, ಧಾರಾಕಾರ ಮಳೆ ಸುರಿಯುತ್ತಿದ್ದು, ಬೆಳಗಾವಿ ಜಿಲ್ಲೆ ಚಿಕ್ಕೋಡಿ ಉಪ ವಿಭಾಗದ, 8 ಸೇತುವೆಗಳು, ಜಲಾವೃತಗೊಂಡಿವೆ. ಕೃಷ್ಣ ಮತ್ತು ದೂಧಗಂಗಾ ನದಿಗಳ ಒಳಹರಿವು ಹೆಚ್ಚಾಗಿದೆ. ಅಪಾಯದ ಮಟ್ಟದಲ್ಲಿ ಮೈದುಂಬಿ ಹರಿಯುತ್ತಿವೆ. ಯಡೂರು-ಕಲ್ಲೋಳ, ಮಲ್ಲಿಕವಾಡ-ದತ್ತವಾಡ, ಭೋಜವಾಡಿ-ಕಾರದಗಾ ಸೇರಿ, 16 ಗ್ರಾಮಗಳಿಗೆ ಸಂಪರ್ಕ ಕಲ್ಪಿಸುವ, ಸೇತುವೆಗಳು ನೀರಿನಲ್ಲಿ ಮುಳುಗಿವೆ. ಪರ್ಯಾಯ ಮಾರ್ಗ ಬಳಸುವಂತೆ, ಕೋರಲಾಗಿದೆ. ನದಿ ಪಾತ್ರದ ಗ್ರಾಮಗಳಿಗೆ ಪ್ರವಾಹ ಭೀತಿ ಎದುರಾಗಿದೆ. ತಡೆಗೋಡೆ ನಿರ್ಮಿಸಿ, ಸಾರ್ವಜನಿಕರಿಗೆ ಮುನ್ನೆಚ್ಚರಿಕೆ ನೀಡಲಾಗಿದೆ.

<><><>

ಕೊಡಗು ಜಿಲ್ಲೆಯಲ್ಲಿ ರಭಸದ ಮಳೆ ಮುಂದುವರೆದಿದೆ. ಇಂದು ಅಂಗನವಾಡಿಯಿಂದ ಪಿ.ಯು.ಸಿ. ವರೆಗಿನ, ಶಾಲೆ-ಕಾಲೇಜುಗಳಿಗೆ, ಬೆಲ್ಲಾಧಿಕಾರಿ ರಜೆ ಘೋಷಿಸಿದ್ದಾರೆ.

<><><>

ಇಂದು, ವಿಶ್ವ ಹೆಪಟೈಟಿಸ್ ಜಾಗೃತಿ ದಿನ. 'ಹೆಪಟೈಟಿಸ್ ಮುರಿಯೋಣ' ಎಂಬ ಧ್ಯೇಯದೊಂದಿಗೆ, ಪಿತ್ತಜನಕಾಂಗದ ಕಾಯಿಲೆ ಮತ್ತು ಯಕೃತ್ತಿನ ಕ್ಯಾನ್ಸರ್‌ಗೆ ಕಾರಣವಾಗುವ, ಯಕೃತ್ತಿನ ಉರಿಯೂತವಾದ, ವೈರಲ್ ಹೆಪಟೈಟಿಸ್ ಬಗ್ಗೆ, ಜಾಗೃತಿ ಮೂಡಿಸಲು ಈ ದಿನ ಮೀಸಲು. ದೀರ್ಘಕಾಲದ ಹೆಪಟೈಟಿಸ್ 'ಬಿ' ಮತ್ತು 'ಸಿ', ಯಕೃತ್ತಿಗೆ ಹಾನಿ ಮಾಡುತ್ತ, ಕ್ಯಾನ್ಸರ್‌ಗೆ

ಕಾರಣವಾಗುತ್ತವೆ. ಈ ರೋಗವನ್ನು ತಡೆಯಲು, ಮುಂಜಾಗ್ರತಾ ಲಸಿಕೆ ಹಾಗೂ ಜನ ಜಾಗೃತಿ ಅಭಿಯಾನದ ಮೂಲಕ, 2030ರ ವೇಳೆಗೆ, ಹೆಪಟೈಟಿಸ್ ಕೊನೆಗೊಳಿಸಲು, ಸಂಕಲ್ಪಿಸಲಾಗಿದೆ.

<><><>

ಇಂದು, ವಿಶ್ವ ಪ್ರಕೃತಿ ಸಂರಕ್ಷಣಾ ದಿನ. ವಿಶ್ವ ಪ್ರಕೃತಿ ಸಂರಕ್ಷಣಾ ದಿನ 2025, ಜೀವ ವೈವಿಧ್ಯತೆಯನ್ನು ರಕ್ಷಿಸುವ, ಕ್ಷೀಣಿಸಿದ ಪರಿಸರ ವ್ಯವಸ್ಥೆಗಳನ್ನು ಪುನಃಸ್ಥಾಪಿಸುವ ಮತ್ತು ಸುಸ್ಥಿರ ಭವಿಷ್ಯವನ್ನು ಖಚಿತಪಡಿಸಿಕೊಳ್ಳಲು, ಜಾಗತಿಕ ಸಹಕಾರವನ್ನು ಉತ್ತೇಜಿಸುವ, ತುರ್ತು ಅಗತ್ಯವನ್ನು ಒತ್ತಿ ಹೇಳುತ್ತದೆ. ಭೂ ಗ್ರಹದ ನೈಸರ್ಗಿಕ ಪರಂಪರೆಯನ್ನು ಕಾಪಾಡಲು, ಜವಾಬ್ದಾರಿಯಿಂದ ಸಂಪನ್ಮೂಲಗಳ ಬಳಕೆ ಮತ್ತು ಸಾಂಘಿಕ ಪ್ರಯತ್ನದ ಅವಶ್ಯಕತೆಯನ್ನು, ಕೇಂದ್ರೀಕರಿಸಿದೆ.

<><><>

ಪ್ರತಿಯೊಬ್ಬ ವಿದ್ಯಾರ್ಥಿ, ತಮ್ಮ ತಾಯಿಯ ಹೆಸರಿನಲ್ಲಿ, ಒಂದು ಗಿಡ ನೆಟ್ಟು ಪೋಷಿಸುವಂತೆ, ಪರಿಸರ ಸಂರಕ್ಷಣಾ ಸಮಿತಿ ರಾಜ್ಯಾದ್ಯಕ್ಷ ಎಚ್.ಎನ್.ಮೂರ್ತಿ, ಮನವಿ ಮಾಡಿದ್ದಾರೆ. ಕೋಲಾರ ತಾಲೂಕು, ಭಟ್ಟಹಳ್ಳಿಯ, ಗೋಕುಲ ಪ್ರೌಢಶಾಲೆಯಲ್ಲಿ, 'ಏಕ್ ಪೇಢ್ ಮಾ ಕೇ ನಾಮ್' ಅಭಿಯಾನದಡಿ, ಸಸಿ ನೆಡುವ ಕಾರ್ಯಕ್ರಮಕ್ಕೆ, ಚಾಲನೆ ನೀಡಿ, ಮಾತನಾಡಿದರು. ಪ್ರಕೃತಿ ಸಮತೋಲನ ಕಾಯ್ದುಕೊಳ್ಳಲು, ಗಿಡ ಮರಗಳನ್ನು ಯಥೇಚ್ಛವಾಗಿ ಬೆಳೆಸಲು, ಯುವ ಸಮೂಹ ಪಣ ತೊಡಬೇಕು ಎಂದರು.

<><><>

ಕೊನೆಯಲ್ಲಿ ಮತ್ತೊಮ್ಮೆ ಮುಖ್ಯಾಂಶಗಳು:

<><><>

✚ ಮನ್ ಕಿ ಬಾತ್; ಕಲಬುರಗಿ, ಚಿತ್ರದುರ್ಗದ ಕೋಟೆಗಳ ನಿರ್ಮಿತಿ ಹಾಗೂ ಮಂಗಳೂರಿನ, ಸಾವಯವ ತ್ಯಾಜ್ಯ ನಿರ್ವಹಣೆ, ಪ್ರಧಾನಮಂತ್ರಿ ಶ್ಲಾಘನೆ.

✚ ಧರ್ತಿ ಆಬಾ, ಜನ ಜಾತೀಯ ಗ್ರಾಮ ಉತ್ಕರ್ಷ ಅಭಿಯಾನ: ಉತ್ತರಕನ್ನಡ ಜಿಲ್ಲೆಯ, 31 ಗ್ರಾಮಗಳು, ಪ್ರವಾಸೋದ್ಯಮ ಅಭಿವೃದ್ಧಿಗೆ ಆಯ್ಕೆ.

✚ ಮಹಾರಾಷ್ಟ್ರದಲ್ಲಿ, ಧಾರಾಕಾರ ಮಳೆ: ಬೆಳಗಾವಿ ಜಿಲ್ಲೆ ಚಿಕ್ಕೋಡಿ ಉಪ ವಿಭಾಗದ, 8 ಸೇತುವೆಗಳು, ಜಲಾವೃತ.

✚ 'ಹೆಪಟೈಟಿಸ್‌ನ್ನು ಮುರಿಯೋಣ', ಧೈಯದೊಂದಿಗೆ, ಇಂದು, ವಿಶ್ವ ಹೆಪಟೈಟಿಸ್ ಜಾಗೃತಿ ದಿನ.

<><><>

ಇಲ್ಲಿಗೆ ಪ್ರದೇಶ ಸಮಾಚಾರ ಮುಕ್ತಾಯವಾಯಿತು.

<><><>

ನಮ್ಮ ಮುಂದಿನ ರಾಷ್ಟ್ರೀಯ ವಾರ್ತಾ ಪ್ರಸಾರ, ಈ ಬೆಳಿಗ್ಗೆ 7 ಗಂಟೆ 35 ನಿಮಿಷಕ್ಕೆ.

<><><>